

भूतपूर्व दुय्यम सेवा निवड मंडळांच्या कक्षेतील
नामनिर्देशनाच्या कोट्यातील गट "क" वर्गीय पदे
भरताना मौखिक परीक्षा न घेता अनुसरावयाची
कार्यपद्धती व निवडसूचीबाबत...

महाराष्ट्र शासन

शासन निर्णय क्रमांक : प्रानिमं १०११/प्र.क्र.९९/११/१३-अ,
सामान्य प्रशासन विभाग,
मंत्रालय, मुंबई ४०० ०३२.
दिनांक : २६ डिसेंबर, २०११

- वाचा : १) शासन निर्णय, सामान्य प्रशासन विभाग, क्रमांक : प्रानिमं २००७/
प्र.क्र.४६/०७/१३-अ, दिनांक १९ ऑक्टोबर, २००७
२) शासन निर्णय, सामान्य प्रशासन विभाग, क्रमांक : प्रानिमं २००७/
प्र.क्र.४६/०७/१३-अ, दिनांक २७ जून, २००७
३) शासन निर्णय, सामान्य प्रशासन विभाग, क्रमांक : प्रानिमं २००७/
प्र.क्र.४६/०७/भाग (२)/१३-अ, दिनांक १० एप्रिल, २००८,
४) शासन निर्णय, सामान्य प्रशासन विभाग, क्रमांक : प्रानिमं १००९/
प्र.क्र.१७/०९/१३-अ, दिनांक ३० मार्च, २००९,
५) शासन निर्णय, सामान्य प्रशासन विभाग, क्रमांक : प्रानिमं १००९/
प्र.क्र.१७/०९/१३-अ, दिनांक १ जानेवारी, २०१०,
६) शासन निर्णय, सामान्य प्रशासन विभाग, क्रमांक : प्रानिमं १०११/
प्र.क्र.२/११/१३-अ, दिनांक २० मे, २०११

प्रस्तावना :

शासन निर्णय सामान्य प्रशासन विभाग क्रमांक प्रानिमं-२००७/ प्र.क्र.४६/ ०७/ १३अ, दिनांक १९.१०.२००७ च्या अन्वये लिपिक वर्गीय पदांकरीता लेखी परीक्षेतील गुणवत्तेनुसार निवडसूची तयार करून त्या आधारे भरती करण्याच्या सूचना आहेत. त्याच धर्तीवर कृषी विभागांतर्गत कृषी आयुक्तालयाच्या कक्षेतील गट-क संवर्गातील कृषी सेवक, कृषी पर्यवेक्षक व गट-ड संवर्गातील पदे देखील मौखिक परीक्षा न घेता केवळ लेखी परीक्षेतील गुणवत्तेच्या आधारे निवड करणेस मान्यता देण्याबाबतचा प्रस्ताव कृषी व पदूम विभागाने सादर केला होता. याबाबत प्रधान सचिव (सेवा) यांनी घेतलेल्या बैठकीत इतर विभागांचीदेखिल तशीच भूमिका असल्याचे स्पष्ट झाले. या परिस्थितीत याबाबतच्या धोरणात सुधारणा करण्याचा प्रस्ताव शासनाच्या विचाराधीन होता.

शासन निर्णय :

गट-क मधील पदभरतीसंदर्भात विविध विभागांशी विचारविनिमय केल्यानंतर शासन निर्णय सामान्य प्रशासन विभाग क्रमांक : प्रानिमं २००७/ प्र.क्र.४६/०७/१३-अ, दिनांक १९ ऑक्टोबर, २००७ च्या परिच्छेद ५ मध्ये दिलेल्या सूचनांमध्ये खालीलप्रमाणे सुधारणा करण्याचा शासनाने निर्णय घेतला आहे.


“गट-क मधील एखाद्या संवर्गातील पदभरतीबाबत मुलाखती न घेता केवळ लेखी परीक्षेच्या आधारे निवडसूची तयार करण्याबाबत संबंधित मंत्रालयीन प्रशासकीय विभागाची खात्री झाली असल्यास जाहिरात देण्यापूर्वी म्हणजेच भरती प्रक्रिया सुरु करण्यापूर्वी त्यांनी शासन मान्यतेने दि.१९.१०.२००७ च्या शासन निर्णयामधील गुणमर्यादेच्या अधीन राहून फक्त लेखी परीक्षेच्या आधारे निवडसूची तयार करून त्याआधारे भरती करण्याचा निर्णय संबंधित मंत्रालयीन विभागाने त्यांच्या स्तरावर घ्यावा. मात्र, या बदलामुळे (फक्त लेखी परीक्षेच्या आधारे भरती करणे) काही आक्षेप उपस्थित झाल्यास वा न्यायालयीन प्रकरणे उद्भवल्यास त्याबाबतची संपूर्ण जबाबदारी संबंधित मंत्रालयीन प्रशासकीय विभागाची राहिल. ”

२. त्याचप्रमाणे निवडसूचीत समाविष्ट करावयाच्या उमेदवारांची संख्या शासन निर्णय, सामान्य प्रशासन विभाग, क्रमांक : प्रानिमं २००७/ प्र.क्र.४६/०७/१३-अ, दिनांक १९ ऑक्टोबर, २००७ च्या परिच्छेद ८ मध्ये विहित केली आहे. विविध विभागांशी विचारविनिमय केल्यानंतर सदर तरतूदीत पुढीलप्रमाणे सुधारणा करण्यात येत आहे.

प्रवर्गानिहाय रिक्त पदांची संख्या	निवडसूचीमध्ये समाविष्ट करावयाच्या उमेदवारांची संख्या	
	सध्याची तरतूद	सुधारीत तरतूद
१० पर्यंत	रिक्त पदे अधिक रिक्त पदांच्या ५० टक्के इतक्या अतिरिक्त उमेदवारांचा समावेश करावा.	रिक्त पदे अधिक रिक्त पदांच्या ५० टक्के इतक्या अतिरिक्त उमेदवारांचा समावेश करावा. (सध्याच्या तरतूदीत बदल नाही)
११ ते ३०	रिक्त पदे अधिक रिक्त पदांच्या २५ टक्के इतक्या परंतु किमान ५ इतक्या अतिरिक्त उमेदवारांचा समावेश करावा.	रिक्त पदे अधिक रिक्त पदांच्या ३० टक्के इतक्या परंतु किमान ८ इतक्या अतिरिक्त उमेदवारांचा समावेश करावा.
३१ वा त्याहून अधिक	रिक्त पदे अधिक रिक्त पदांच्या २० टक्के इतक्या परंतु किमान ८ इतक्या अतिरिक्त उमेदवारांचा समावेश करावा.	रिक्त पदे अधिक रिक्त पदांच्या २५ टक्के इतक्या परंतु किमान १० इतक्या अतिरिक्त उमेदवारांचा समावेश करावा.

३. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २०११२२६०६५६५९१२५९००१ असा आहे.

महाराष्ट्राचे राज्यपाल यांच्या आदेशानुसार व नावाने,


(पां.जो.जाधव)

उप सचिव,

सामान्य प्रशासन विभाग

प्रति,

१. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
२. महालेखापाल (लेखा परीक्षा), महाराष्ट्र-१/२, मुंबई/नागपूर,
३. अधिदान व लेखा अधिकारी, मुंबई,
४. सर्व मंत्रालयीन विभाग
५. सर्व अपर मुख्य सचिव/ प्रधान सचिव/ सचिव
६. सर्व जिल्हा कोषागार अधिकारी
७. सर्व विभागीय आयुक्त,
८. सर्व जिल्हाधिकारी,
९. निवड नस्ती.